

# صبر و شکر

حکیم الامت حضرت مولانا اشرف علی تھانوی

شکر: ہر وقت ہمیں بے شمار نعمتیں ملی ہوئی ہوتی ہیں: وَإِنْ تَعْدُوا نِعْمَتَ اللَّهِ لَا تُحْصُوهَا ط (ابراهیم ۳۲:۱۲) ”اگر اللہ تعالیٰ کی نعمتوں کو گنو تو شمار نہ کر سکو گے۔“ کچھ نعمتیں تو ایسی ہیں کہ کوئی چیز مل گئی جیسے رزق مل گیا، کپڑا مل گیا، مال مل گیا، ان کو وجودی نعمتیں کہتے ہیں اور کچھ نعمتیں عدی ہیں کہ چیز ہم سے ذور نہ ہوئی، مثلاً اس وقت ہم آرام سے بیٹھے ہیں چھت نہیں گری، دیوار نہیں گری، آسمان سے پھر نہیں برس رہے، سانپ اور بچکو اور درندہ ہمیں نہیں ستارہا، چور، ڈاکھلہ نہیں کر رہے، کوئی زہر نہیں کھلا رہا، کوئی قتل نہیں کر رہا۔ قبض نہیں ہے، بد ہضمی نہیں ہے، لقمہ گلے میں انکا ہوانہ نہیں ہے، پانی گلے سے اتر رہا ہے۔ ہاتھ پاؤں، آنکھیں، کان کام کر رہے ہیں۔ ان سب نعمتوں کا پورا شکر تو ہم کرہی نہیں سکتے لیکن جتنا کر سکتے ہیں ہم تو اتنا بھی نہیں کر رہے ہیں۔ بعض دفعہ تو ۲۴ گھنٹوں میں ایک دفعہ بھی ہم الحمد للہ نہیں کہتے۔ کوئی کہے کہ نماز میں تو الحمد للہ پڑھا ہے، تو جواب یہ ہے کہ یہ حکلے کے درجے میں شکر ادا کیا ہے، مغفرہ کے درجے میں ادا نہیں کیا۔ مغزیہ ہے کہ نعمت کی اور نعمت دینے والے کی دل سے قدر ہو۔ کوئی بہت ہی پیارا دوست کوئی بدیہی سمجھے اور پہلے وہ منزہ نہ لگتا تھا تو اس ہدیے کی کتنی قدر ہوتی ہے۔ کیا بھی ہم نے عمر بھر اللہ تعالیٰ کے ایک ہدیے کی بھی قدر کی؟ حالانکہ ہر وقت نعمتوں کی بارش ہم پر ہو رہی ہے۔ اگر چہ نعمت پر جوش و خروش ہمارے اختیار میں نہیں، لیکن اس کے اسباب تو ہمارے اختیار میں ہیں، جیسے تحصیل دار لگ جانا تو ہمارے اختیار میں نہیں، اس کے اسباب جیسے امتحان پاس کرنا، درخواست دینا وغیرہ، یہ تو اختیار میں ہیں۔

ہم میں شکر کا کوئی درجہ نہیں ہے۔ نہ عقلی شکر ہم کرتے ہیں نہ طبعی۔ کیونکہ شکر کے لیے لازم ہے کہ نعمت دینے والے کے حق ادا کیے جائیں اور اس کی نافرمانی نہ کی جائے اور ہم صبح سے شام تک نافرمانی کر رہے ہیں۔ ہم نے صرف چند چیزوں کو ہی نافرمانی کی سمجھ رکھا ہے: چوری، زنا، غصب، قتل، شراب۔ حالانکہ گناہ ہاتھ سے بھی ہوتا ہے اور پاؤں سے بھی، آنکھ سے بھی ہوتا ہے اور دل سے بھی، جیسے حسد، تکبر، حرص، حب مال و جاہ، کینہ۔

صبر: یہ تو شکر کا حال تھا۔ باقی رہا صبر، تو اس کے دو موقعے ہیں: ایک مصیبت، وَبَشَرُ الصَّابِرِينَ ۝ الدِّينَ إِذَا

أَصَابَتْهُمْ مُّصِيبَةٌ لَا قَالُوا إِنَّ اللَّهَ وَإِنَّا إِلَيْهِ رَجِعُونَ ۝ (المقرة: ۲) کہ خوشخبری دے دیں ان لوگوں کو جو صبر کرتے ہیں، جب ان کو مصیبت آتی ہے تو کہتے ہیں کہ ہم توبہ اللہ تعالیٰ کے ہیں اور ان ہی کی طرف لوٹیں گے۔ یعنی وہ شکوہ و شکایت نہیں کرتے اور ان کے دل میں حق تعالیٰ سے ناشکری اور حق تعالیٰ سے بے تعقیب نہیں ہوتی۔ ہماری حالت یہ ہے کہ ذرا سی تکلیف میں شکوہ شکایت زبان پر پایا کم از کم دل میں آ جاتا ہے۔ دوسرا موقع صبرا کا عبادت ہے۔ تو نماز میں حال یہ ہے کہ خشوع و خضوع تو دُور کی چیز ہے، رکوع و سجدہ بھی ہمارا نحیک نہیں ہے۔ آپ کسی دوست سے کہیں کہ ہمیں ایک آدمی لادو۔ وہ چار پائی پر ڈال کر ایک اندھا، گونجا، لٹکڑا، ہاتھوں سے لجھا لادے تو آپ خوش ہونے کی جگہ ناراض ہوں گے۔ ایسے ہی ہماری نماز سے اللہ تعالیٰ خوش ہونے کی جگہ ناراض ہوتے ہیں۔ اب یہ کہ چھوڑ دو، بلکہ اصلاح کرتے رہو، کرتے رہو یہاں تک کہ نماز اعلیٰ ہو جائے۔ پوری کوشش کے بعد جس درجے کی بھی نماز ہو جائے گی آقا قبول فرمائیں گے۔ فَأُولَئِكَ يَسْدِلُ اللَّهُ سَبَابَتِهِمْ حَسَنَاتٍ (الفرقان: ۲۵-۲۷)۔ حسنات کی تفسیر حضرت حاجی امداد اللہ صاحب رحمۃ اللہ تعالیٰ نے یہ فرمائی کہ تو بہ کی برکت سے وہ ہماری نماز کو، جو گناہ کھلانے کے قابل ہے، عبادت ہی شمار فرمائیتے ہیں، جیسے غریب لوگ مٹی کے تربوز اور خربوزے تھنہ لاتے ہیں تو تھی رئیس ان کو ہی قبول کر لیتے ہیں۔ خشوع کی آسان صورت یہ ہے کہ ہر لفظ اور ہر رکوع اور سجدہ ذرا سوچ کر کر لے۔ شروع میں کچھ مشق ہو گی، پھر عبادت سے آسانی ہو جائے گی۔ ایسے نہ پڑھیں جیسے کھڑی کو ایک دفعہ چاپی دے دیتے ہیں، پھر وہ ۲۳ گھنٹے تک چلتی ہی رہتی ہے۔ چند دن ضرور مشق کرنی ہو گی۔ نہیں کہ ایک دن میں مکمل ہو جائے:

صوفی نشود صافی تا در نہ کشد جائے

بسیار سفر باید تا پختہ شود خائے

صوفی صاف دل والا اس وقت تک نہیں ہوتا جب تک کہ مشقت کا پیالہ نہیں پیتا۔ پختہ ہونے کے لیے ہبت سے سفر کی ضرورت ہے۔

مجذوب بن جانا کمال نہیں، سنت کی پیری کمال ہے۔ ایک مجذوب نماز میں کھڑا ہوا جب تک آواز نہ آئی رکوع نہ کیا لیکن یہ کمال نہیں ہے۔ کمال صرف اتباع سنت میں ہے۔ یہاری میں بھی درمیانہ درجہ یہ ہے کہ ضرورت کے وقت ظاہر کرے، ہر وقت نہ گاتا پھرے۔ حضرت عمر رضی اللہ تعالیٰ عنہ یہارتے۔ کسی نے حال پوچھا تو فرمایا: طبیعت اچھی نہیں۔ کسی نے کہا، آپ شکایت کرتے ہیں فرمایا: کیا میں اللہ میاں کے سامنے پہلوانی کروں؟ حضرت یعقوب علیہ السلام نے فرمایا تھا: إِنَّمَا أَشْكُنْزَا بَئْرُوْ وَ حُزْنَبِي إِلَى اللَّهِ (یوسف: ۸۲) کہ میں تو اپنے دروغم کی

شکایت صرف اللہ تعالیٰ سے کرتا ہوں۔

ہر حال میں صبر و شکر: ہماری ایک حالت اسی بھی ہے جس میں صبر اور شکر دونوں کی ضرورت ہوتی ہے اور وہ موقع مصیبت ہی کا ہوتا ہے، مثلاً طبیب ناراض ہو گیا۔ وہ جلاب کی دوالکھ کرنیں دیتا ہے۔ کوشش کے بعد جب وہ راضی ہوا تو نخ لکھ دیا، تو اب ہم اس کے شکر گزار ہوں گے۔ اب یہاں تکلیف پر صبر بھی ہے اور طبیب کا شکر بھی ادا ہو رہا ہے۔ ایک طبیب کا تو ہم شکر ادا کرتے ہیں، اللہ تعالیٰ اگر جلاب دیں تو ہم شکر کیوں ادا نہیں کرتے؟ مصیبت روحاںی جلاب ہے کیونکہ اس سے گناہ معاف ہوتے ہیں۔ یہ بات احادیث سے ثابت ہے۔ کسی کا بچ فوت ہو جائے تو اس کے لیے جنت میں ایک گھر بنایا جاتا ہے جس کا نام بیت الحمد رکھا جاتا ہے۔ اب یہاں اس کی طرف بھی اشارہ ہے کہ یہ موقع اللہ تعالیٰ کی حمد کرنے کا ہے، یعنی شکر کرنے کا ہے۔ اگر یہ صرف مصیبت ہی ہوتی تو نام بیت الحمد ہوتا۔

ایک دفعہ حضرت حاجی احمد اللہ صاحبؒ مصیبت کے فوائد بیان فرمائے تھے کہ یہ بھی ایک نعمت ہے۔ اتنے میں ایک آدمی آگیا جو درد کی وجہ سے آہ آہ کر رہا تھا۔ اس نے آ کر کہا: حضرت بہت تکلیف ہے، دعا فرمائیے کہ ذور ہو جائے۔ اب اگر دو دعائے فرمائیں کہ ابھی جو بیان فرمائے تھے کہ مصیبت بھی ایک بہت بڑی نعمت ہے اس کے خلاف ہو گا تو اس آنے والے کی دل ٹھنی ہوتی۔ حضرت نے دعا کے لیے ہاتھ اٹھائے کہ یا اللہ بیماری بھی نعمت ہے لیکن ہم کمزور ہیں، بیماری کی نعمت کو سخت کی نعمت سے بدل دیجیے۔ پس جب بیماری اور مصیبت نعمت ہے تو یہ موقع صبر کا بھی ہے اور شکر کا بھی ہے۔ اگر کوئی یہ کہے کہ اگر مصیبت ہے تو نعمت نہیں اور اگر نعمت ہے تو مصیبت نہیں، تو جواب یہ ہے کہ صورت کے لحاظ سے مصیبت ہے اور حقیقت کے لحاظ سے نعمت ہے۔ جیسے بیماری ہے کہ درد کو دیکھیں تو مصیبت ہے، اگر یہ دیکھیں کہ اس سے گناہ معاف ہوتے ہیں، تو نعمت ہے۔ یہ دیکھیں کہ اس سے نفس میں تہذیب پیدا ہوتی ہے تو اس لحاظ سے بھی نعمت ہے۔ اسی طرح راحت ظاہری طور پر نعمت ہے اور شکر کا موقع ہے۔ لیکن ایک لحاظ سے یہ صبر کا موقع ہے۔ کسی کے پاس مال آیا، اب شکر کا موقع ہونا تو بالکل ظاہر ہے۔ لیکن یہ صبر کا بھی موقع ہے کہ شریعت کی حد سے آگے خرچ نہ کرے اور بہت زیادہ خوشی کا اظہار بھی نہ کرے۔

خلاصہ یہ ہے کہ مصیبت میں شکر بھی واجب ہے اور صبر بھی۔ راحت میں صبر بھی واجب ہے اور شکر بھی، اور عبادت میں بھی صبر اور شکر دونوں واجب ہیں۔ میری یہ بات الحمد للہ ثابت ہو گئی کہ صبر اور شکر ہر وقت واجب ہیں۔ اگر کسی کو شہر ہو کہ ہر وقت صبر اور شکر ضروری ہے تو ہر وقت الحمد للہ اور اناللہ وانا الیه راجعون پڑھیں، نماز روزہ وغیرہ کی ضرورت نہ ہونی چاہیے۔ اس شے کی وجہ سے میں یہ نہ کہوں گا کہ مجھ سے غلطی ہوئی، صبر اور شکر ہر وقت ضروری نہیں۔

بلکہ میں یہ کہوں گا کہ صبر اور شکر صرف اناللہ پڑھنے کا اور انحمد للہ پڑھنے کا نام نہیں ہے۔ صبر کیا ہے؟ نفس کو روکنا۔ روز کا نماز میں بھی ہے، روزے میں بھی ہے اور ہر عبادت میں ہے۔ شکر کے معنی قدر دانی کے ہیں۔ اناللہ پڑھنا صورت ہے صبر کی، اور انحمد للہ پڑھنا صورت ہے قدر دانی کی۔ پس نماز میں صبر بھی ہے شکر بھی ہے۔ روزے میں صبر بھی ہے شکر بھی۔ حج میں صبر بھی ہے شکر بھی ہے۔

**خوف اور محبت کی کیفیت:** اس ساری تقریب سے آپ کی سمجھ میں تو آ گیا ہوگا کہ صبر اور شکر کی ہر وقت ضرورت ہے۔ اب یہ کچھ یہ کہ ہر وقت ہم صبر و شکر کیسے کریں؟ اس مقصد کے لیے آپ کو دو چیزوں کی اور ضرورت پیش آئے گی۔ ایک اللہ تعالیٰ کا خوف و خیشت، اور دوسرے اللہ تعالیٰ سے محبت۔ جب خیشت ہوگی تو نفس کو آپ ایک حد پر لے جا کر روک سکیں گے۔ یہ صبر پایا جائے گا اور اللہ تعالیٰ سے محبت ہوگی تو اس نعمت دینے والے آقا کی خوب قدر کرو گے اور یہ شکر ہے۔ اگر خوف اور محبت نہ ہوں گے تو صبر اور شکر بھی نہ ہوں گے۔ کیونکہ اگر محبت نہ ہو، صرف خوف ہوتا نعمت ملنے سے لذت نہ آئے گی تو شکر ادا نہ ہوگا۔ اگر صرف محبت ہو، ساتھ خوف نہ ہو، تو محبت کی وجہ سے ناز پیدا ہو جائے گا اور نفس حد پر جا کر نہ رکے گا بلکہ حد سے آگے نکل جائے گا اس لیے صبر پیدا نہ ہوگا۔ اگر کوئی یہ کہے کہ ایک ہی شخص سے محبت بھی ہوا اسی سے خوف بھی ہو، یہ تو ہو ہی نہیں سکتا۔ جواب یہ ہے کہ جس سے محبت ہوتی ہے اس کی ناراضی کا خوف بھی ہوتا ہے۔ دونوں جمع ہو جاتے ہیں۔

**صبر و شکر کا طریقہ:** اب یہ کچھ یہ کہ خوف اور محبت پیدا کیسے ہوں گے؟ اس کا طریقہ یہ ہے کہ کچھ متعین وقت روزانہ نکالو۔ اس میں سے آدھا اپنی نافرمانیوں کو اور ان کی مزاویں کو سوچو کر اس گناہ کی یہ زرا ہے، اس گناہ کی یہ زرا ہے، خطرہ ہے کہ فرشتے گھیٹ کر دوزخ میں لے جائیں اور دوسرے آدمیے میں اللہ تعالیٰ کی نعمتیں سوچو۔ مزاویں سوچنے سے خوف پیدا ہوگا اور نعمتیں سوچنے سے اللہ تعالیٰ سے محبت پیدا ہوگی۔ یہ طریقہ تھا کہ اللہ تعالیٰ سے محبت اور اللہ تعالیٰ کی ناراضی کا خوف کیسے پیدا ہو۔ اب یہ کچھ یہ کہ پیدا ہونے کے بعد یہ دونوں چیزوں محفوظ کیسے رہیں۔ محفوظ رکھنے کا طریقہ یہ ہے کہ روزانہ ۵ امنٹ تو اللہ تعالیٰ کے ذکر میں گزاریں اور ۱۵ امنٹ اہل اللہ کی محبت اور خدمت میں گزاریں۔ ان دونوں کاموں سے صبر اور شکر محفوظ رہیں گے بلکہ ان میں ترقی ہوگی اور صبر و شکر کا اعلیٰ درجہ پیدا ہوگا اور پھر اس آیت کا فائدہ آپ کو معلوم ہوگا: إِنَّ فِي ذَلِكَ لَا يَتَبَرَّعُ لِكُلِّ صَبَارٍ شَكُورٍ (ابراهیم: ۵۵)

”اس میں البتہ نشانیاں ہیں ہر اس شخص کے لیے جو بہت صبر کرنے والا بہت شکر کرنے والا ہے۔“

اللہ تعالیٰ ہمیں ان سب چیزوں پر عمل کرنے کی توفیق نصیب فرمائیں۔ آمین!

